

پروفیسر مقبول احمد صاحب قاضی

ایران میں شیعہ سلطنت کا قیام

تاریخی پس منظر :- ایران تاریخ عالم کے قدیم ترین ممالک میں سے ہے۔ اس کا قدیمی اور تاریخی نام "فارس" ہے عہد نبوت سے قبل اس کا سرکاری مذہب آتش پرستی تھا۔ ملک بھر میں جاہل بجا بیوت لہری آتش کدے بنے ہوئے تھے جہاں لوگ آگ کی پوجا کیلئے حاضر فری دیا کرتے تھے۔ بخت نصر جس نے بیت المقدس کی تعمیر کے تقریباً آٹھ سو سال بعد اس کو تاخت و تاراج کیا تھا اس میں موجود بڑے بڑے ہیاکل کو آگ لگا کر نیست و نابود کیا تھا اور جس نے بنی اسرائیل قوم کی اینٹ سے اینٹ بجا دی تھی دراصل ملک فارس کے بادشاہ ہی کا ایک نمائندہ اور علاقائی گورنر تھا بعد میں بنی اسرائیل نے قاری بادشاہ بہمن کے تعاون اور مدد سے ہی بیت المقدس کو دوبارہ تعمیر کیا تھا۔ نوشیروان عادل بھی ایران ہی کا بادشاہ تھا۔ نبی صلی اللہ علیہ وسلم کے ہمد مبارک میں اس کا پوتا پرویز ملک ایران کا تاجور تھا۔ شیخ بڑا مغرور اور زور آور تھا نبی صلی اللہ علیہ وسلم کے اس خط کو چاک کر دیا تھا جو آپ صلی اللہ علیہ وسلم نے اس کی طرف اسلام کی دعوت کے سلسلہ میں ارسال فرمایا تھا۔ جب آپ صلی اللہ علیہ وسلم کو یہ اطلاع ملی کہ پرویز نے اس خط کو پھاڑ دیا ہے تو آپ صلی اللہ علیہ وسلم نے بھی ملک ایران کے اس تکبر اور مغرور تاجدار کے خلاف یہ دُعا کی کہ اے اللہ جس طرح اس نے میرے خط کو پھاڑا ہے اسی طرح ان کی جو بیت کو بھی پارہ پارہ کر دے۔ یہ دُعا قبول ہوئی اور جلد ہی ملک ایران میں انارکلی پیدا ہو گئی پرویز مر گیا۔ اس کا بیٹا وارث تخت بنا۔ اس نے کل آٹھ ماہ حکومت کی اور اس دوران اس نے اپنے ۱۵ بھائیوں کو قتل کروا دیا۔ اس کے بعد اس کا بیٹا ارد شیر تخت نشین ہوا مگر وہ بھی ایک درباری کے ہاتھوں قتل ہو گیا۔ یہ قتل و غارت جیسا کہ یہی حتیٰ کہ یزدگرد کو جو کہ ایک کم سن بچہ تھا اسے تخت پر بٹھا دیا گیا۔ لیکن کاروبار حکومت چلانے کے لیے عارضی طور پر پوران وخت کو تخت نشین کیا گیا تاکہ جب یزدگرد جوان ہو تو وہ تاج و تخت اس کے حوالے کر دے جب نبی صلی اللہ علیہ وسلم کو اطلاع ملی کہ ایرانیوں نے ایک عورت پوران کو تخت نشین کر دیا ہے تو

آپ صلی اللہ علیہ وسلم نے اس موقع پر ہی یہ فرمایا تھا کہ جس قوم نے اپنا نظام حکومت عدالت کے ہاتھ میں دے دیا وہ کبھی کامیاب نہ ہوگی۔

ایران کی فتح :- پوران وخت کے تحت نشین ہونے کے بعد ملک میں مویہ انار کی پھیل گئی۔ اور جا بجا بد امنی پیدا ہو گئی۔ اس سے فائدہ اٹھاتے ہوئے کچھ قبائل نے علم بغاوت بلند کر لیا اور اس طرح اسلامی افواج کے لیے فتح ایران کا راستہ ہموار ہو گیا۔

حضرت ابو بکر صدیق رضی اللہ عنہ کے عہد میں ہی معنی ایشیائی نے آپ کی اجازت سے عراق عرب کا رخ کیا اس سے ایرانی چونک گئے۔ چنانچہ پوران نے رستم وزیر عرب مقرر کر دیا۔ حضرت عمر رضی اللہ عنہ، مسندِ خلافت پر متمکن ہوئے تو آپ نے سب سے پہلے عراق کی مہم پر توجہ مبذول فرمائی۔ آپ نے ابو عبیدہ کی سپہ سالاری میں فوج روانہ کی۔ ابو عبیدہ نے اپنے آپ کو ایرانیوں کو شکست فاش دی۔ لیکن ذرات کے کنارے جو معرکہ آرائی ہوئی اس میں اسلامی سپاہ شکست کھا گئی۔ حضرت عمر رضی اللہ عنہ کو اس شکست کا بے حد صدمہ ہوا۔ آپ نے تازہ دم افواج جمع کر کے محاذ پر بھیجنے کی تیاریاں شروع کر دیں۔ آخر کار بویب کے مقام پر رمضان سال ۶ھ کو ایک معرکہ ہوا۔ جس میں اللہ تعالیٰ نے مسلمانوں کو سرفرو کیا اور فارسی شکست کھا کر بھاگ نکلے اور اس معرکہ کے بعد مسلمانوں کے قدم عراق میں پوری طرح جم گئے۔

تاریخ اسلام کی مشہور و معروف جنگ جسے جنگ قادسیہ کہا جاتا ہے وہ بھی حضرت عمر رضی اللہ عنہ کے عہد میں ہی مسلمانوں اور فارسوں کے مابین لڑی گئی۔ بقول مؤرخ ابن خلدون اس جنگ میں ایرانیوں نے اپنی پوری قوت اور پوری سپاہ جھڑک دی جس کی تعداد ایک لاکھ سے متجاوز تھی، یہ جنگ تین دن تک لڑی گئی۔ جہاں ہزاروں ایرانی اس میں کام آئے وہاں ہزاروں مسلمانوں نے بھی جام شہادت نوش کیا۔ یہ جنگ محرم الحرام سال ۶ھ کو لڑی گئی۔ اس جنگ میں سلمان فرج کے سربراہ حضرت سعد رضی اللہ عنہ تھے۔ آپ نے بوجہ معذوری اس میں شرکت نہ فرمائی لیکن ایک بندہ تمام پر ہیملے کر اسلامی فوج کو کامل مہارت اور بصیرت سے لڑاتے رہے اس جنگ میں مشہور شاعر ابو نعین ثقفی نے قید خانہ سے نکل کر وہ داؤد شجاعت دی کہ خود حضرت سعد رضی اللہ عنہ حیران رہ گئے۔ اس جنگ میں عرب کی مشہور شاعرہ خنساء نے اپنے چار لڑتے ہوئے بیک وقت راہ خدا میں شہید کروائے اس جنگ میں صرف ایک دن میں تقریباً دو ہزار مسلمان اور دس ہزار ایرانی مقتول یا مجروح ہوئے۔ جنگ کے آخری دن جسے یوم العماس کہا جاتا

ہے اس زور کارن پڑا کہ نعروں کی گونج سے زمین دہل دہل جاتی تھی۔ آخر کار اللہ تعالیٰ نے مسلمانوں کو فتح دی اور ایرانی نیست و نابود ہو گئے۔

یہ جنگ اس قدر اہم تھی کہ حضرت عمر رضی اللہ عنہ، جب سے یہ شروع ہوئی تھی ہر روز سوچ نکلتے ہی مدینہ سے باہر نکل جاتے اور قاصد کی راہ دیکھتے، ایک دن قاصد آہی گیا۔ مگر اسے معلوم نہ تھا کہ یہ عمر رضی اللہ عنہ، امیر المومنین ہیں۔ وہ اونٹ پر سوار تھا اور حضرت عمر رضی اللہ عنہ اس کی رکاب پکڑے ساتھ ساتھ دوڑے پلے جا رہے تھے۔ چشم فلک نے دنیا کی تاریخ میں یہ نظارہ کبھی نہ دیکھا ہوگا کہ ایک عظیم قوم اور عظیم مملکت کا سربراہ اس طرح قاصد کے ساتھ ساتھ بھاگ رہا ہے۔ یہ مثال صرف اسلامی تاریخ ہی پیش کر سکتی ہے۔ بہر حال جب آپ مدینہ کے قریب آئے اور لوگوں نے آپ کو امیر المومنین کے خطاب سے بلانا شروع کیا تو شتر سوار قاصد گھبرا گیا اس نے کہا آپ نے مجھے پہلے کیوں نہ بتا دیا کہ آپ ہی عمر امیر المومنین ہیں۔ حضرت عمر رضی اللہ عنہ نے اسکو نسلی و تشفی دی اور کہا کہ تم خوشخبری سنانا جاری رکھو۔ چنانچہ اسی طرح گھرتا آئے۔ مجمع میں فتح کی خوشخبری سنائی۔ اس کے بعد ۱۶ھ کو بغداد کے قریب جلولہ مقام پر مسلمانوں کی ایرانیوں کے ساتھ آخری لڑائی ہوئی۔ مورخ طبری کے بقول اس جنگ میں ایک لاکھ کے قریب آدمی قتل ہوئے اور تین کروڑ سے زیادہ کا مال غنیمت مسلمانوں کے ہاتھ لگا۔ اس کے بعد مسلمان پورے ملک پر قابض ہو گئے۔ اور ایرانیوں کا ضرور ہمیشہ کے لیے خاک میں مل گیا۔ حضرت عمر رضی اللہ عنہ کے عہد خلافت سے لے کر مغل تاجدار ٹیپو پنڈہ یا خدا بندہ تک ایران میں اہل سنت کی حکومت رہی اور ان ہی کا سکھ وہاں چلتا رہا۔

ملک ایران کی یہ مختصر تاریخ اس لیے بیان کی گئی ہے تاکہ قارئین کرام کو اندازہ ہو سکے کہ جو ملک اس کا عظیم الشان قربانیوں اور لاتعداد مسلمانوں کے خون کا نذرانہ دے کر حاصل کیا گیا تھا اور جہاں کم و بیش چھ ساڑھے چھ سو سال تک اہل سنت کی حکومت رہی آخر وہ ملک کس طرح پکے ہوئے پھیل کی طرح اہل تشیعہ کی گود میں جاگرا۔ یہ داستان المناک بھی ہے اور لغو و ناک بھی کہ اس جرم کے کردار کوئی غدارانہ قوم و ملت نہیں اور نہ ہی یہ کسی سیاسی بے بصیرتی کا نتیجہ ہے بلکہ اس جرم کے مرتکب صرف وہ علماء کرام ہوئے ہیں جنہوں نے اپنی بے بصیرتی اور ناعاقبت اندیشی کی بدولت ایک شرعی فتویٰ میں اس قدر فقہی جمود اور ہٹ دھرمی کا ثبوت دیا کہ انہوں نے پوری مملکت ہی اہل سنت کے ہاتھوں سے گنوا دی۔ ہوا یوں کہ مملکت ایران کے ایک سنی بادشاہ

غیاث الدین محمد نے جو کہ ایک منگولی نسل کا حکمران تھا اس نے ایک دن غلغہ میں آکر اپنی چہیتی اور محبوب بیوی کو بیک وقت و بیک حکم تین طلاقیں دے دیں۔ مگر پھر جیسا کہ عام طور پر ہوتا ہے وہ اپنے اس فعل پر سخت نادام ہوا۔ اور انتہائی پریشانی و ہوشیاری کے عالم میں اس نے علماء اہل سنت سے فتویٰ پوچھا۔ انہوں نے وہی رٹاٹایا جو اب دیا کہ حضور اب تو تینوں طلاقیں ہو گئی ہیں۔ اور حلالہ کے بغیر اب آپ دوبارہ اس کو اپنے عقد میں نہیں لے سکتے۔ ممکن ہے کسی باذوق مقلد نے اس خدمت کیلئے اپنی خدمات بھی پیش کی ہوں مگر تاریخ میں اس بات کا ذکر نہیں۔ غیاث الدین محمد کو یہ سن کر بہت رنج ہوا۔ اور وہ یہ قبیح حرکت کرنے پر آمادہ نہ ہوا۔ آخر اس کی رگوں میں چنگیز اور ہلاکو خاں کا خون دوڑ رہا تھا وہ یہ بے غیرتی اور دیوثی کیسے برداشت کر سکتا تھا۔ آخر کار اس کے ایک شیعوہ درباری نے اسے مشورہ دیا کہ وہ اس سلسلہ میں مشہور رافضی ابن مطہر سے رابطہ قائم کرے۔ چنانچہ اس نے فوری طور پر ابن مطہر کو طلب کیا۔ اس نے ساری بات سنی اور فتویٰ دیا کہ طلاق واقع نہیں ہوتی۔ کیونکہ اس میں طلاق شرعی کی شرائط مفقود ہیں۔ اس نے اہل سنت علماء کو بھی بلایا اور ابن مطہر کے ساتھ ان کا مناظرہ کرایا۔ ابن مطہر نے ان سب کو لاجواب کر دیا اور اپنا سامنہ لے کر رہ گئے چنانچہ اس نے اسی وقت ابن مطہر کو قرب خاص سے نوازا۔ اپنے شیعوہ ہونے کا اعلان کر دیا۔ اور حکم دیا کہ اس کی سلطنت میں منبروں پر ائمہ اثنا عشر کے اسماء خطبہ میں پڑھے جائیں اور سکر راج کو پتہ بھی اس نے ان کے اسماء گرامی نقش کروا دیئے۔ اور تمام مساجد کی دیواروں پر بارہ اماموں کے نام لکھوا دیئے۔ اور اس طرح دیکھتے ہی دیکھتے پورا ملک ایران شیعیت کی گود میں جاگرا۔ اگر یہ عاقبت نااندیش مقلد ذرا بھی عقل سے کام لیتے تو اسے ایک طلاق قرار دیکر خربندہ کی مشکل حل کر سکتے تھے۔ اصل شرعی مسئلہ بھی یہی تھا مگر فقہی تعصب اور ٹکری جمود نے ان کی عقلوں پر پردہ ڈال دیا اور اہل سنت کو وہ قابل تلافی نقصان پہنچایا کہ وہ اب تک ان کی اس غلطی کا خمیازہ بھگت رہے ہیں۔ اگر ان لوگوں میں اتنی ہمت نہ تھکتی کہ وہ اپنے فقہی مذاہب سے ہٹ کر خربندہ کو فتویٰ دے سکتے۔ تو انہیں چاہیے تھا کہ وہ بادشاہ کو شیخ الاسلام امام ابن تیمیہ کے گھر کی راہ دکھا دیتے اور شیخ الاسلام سے فتویٰ لے کر اس کی مشکل حل کر دیتے۔ اس واقعہ

۱۔ اس کا پورا نسب یوں ہے۔ غیاث الدین محمد بن ابوحنیفہ شاہ بن اباقا خاں بن ہلاکو خاں بن تولوی خاں بن چنگیز خاں۔
 ۲۔ امام ابن تیمیہ کا یہ نظریہ ہے کہ ایک مجلس کی تین طلاقیں، ایک طلاق شمار ہوتی ہے حضور اور حضرت ابوبکرؓ کے زمانہ میں بھی مستور رہا ہے اور حضرت عمر رضی اللہ عنہما کے ابتدائی دو تین سالوں میں بھی اسی پر عمل رہا۔

سے ان لوگوں کی آنکھیں کھل جانی چاہیں جو یہ سمجھتے ہیں کہ مذاہب اربعہ کا کسی مسئلہ پر اتفاقِ اہمیت کے لیے باعثِ رحمت ہے۔ خدا معلوم آج تک ان حضرات نے کتنے گھروں کو برباد کیا ہے کتنے خاندانوں کو رسوا کیا ہے اور کتنی عورتوں کو حلالہ کی گندگی سے ملوث کیا ہے؟ کیا یہ ہی وہ مقاصدِ شریعت ہیں جن کی تکمیل اس طرح کے فتویٰ دے کر کی جا رہی ہے اسلام نے جو آسانی وسعت اور رحمت روا رکھی تھی ان لوگوں کی ہٹ دھرمی کی وجہ سے وہ تشدد، تلکی اور بلائے جان کی صورت اختیار کر گئی ہے۔

علامہ کوثری کی غلط بیانی :- اس موقع پر ضروری معلوم ہوتا ہے کہ ترکی نثر اور مصری حنفی عالم علامہ محمد زاہد الکوثری کی اس کذب بیانی کی طرف قارئین کی توجہ مبذول کرائی جائے۔ جو انہوں نے مقالات کوثری میں کی ہے۔ کوثری نے لکھا ہے کہ ایران میں شیعوں کی سلطنت کے قیام کی ذمہ داری (شیخ الاسلام) ابن تیمیہ پر عائد ہوتی ہے کیونکہ انہوں نے ابن مطہر رافضی کی کتاب منہاج الکرامۃ کے جواب میں منہاج السنۃ یا منہاج الاعتدال لکھی اور اس سے اہل تشیع میں اضطراب پیدا ہوا اور اس طرح ابن تیمیہ رحمہ اللہ کی تصنیف سے ایران میں شیعوں کی سلطنت قائم ہو گئی۔ کوثری مرحوم کا یہ اتنا بڑا جھوٹ ہے کہ یہ سن کر یہ تو ابلیس نے بھی مارے ندامت کے سر جھکا لیا ہو گا۔ ایسے کوثری مرحوم کے نزدیک علماء اہلحدیث کے خلاف جھوٹ بولنا اور انہیں بدنام کرنے کے لیے کذب بیانی سے کام لینا بڑی معمولی بات ہے ہمارے علم میں ایک نہیں متعدد ایسے واقعات موجود ہیں جہاں کوثری مرحوم نے صرف جھوٹ بولا ہے بلکہ ان ائمہ کی عبارات تک میں تحریف و تبدل کیا ہے۔ ان کذب بیانیوں میں سے ایک یہ ہے جس کا ملک ایران سے تعلق ہے۔ چونکہ اس گناہ کے مرتکب مقلد ہوتے تھے لہذا کوثری نے حقائق کو چھپاتے ہوئے یہ الزام ابن تیمیہ رحمہ اللہ پر لگا دیا کہ ایران میں شیعوں کی حکومت ابن تیمیہ کی وجہ سے قائم ہوئی۔

کیوت کلمتہ تخرج من اخذہم ان یقولوا الذکذبا۔

